



திராவிடமால் ஆட்சி நாயகர் மு.க.ஸ்டாலின் அவர்கள் ஆட்சியில் மக்களைத்தேடி அனைத்து நலத்திட்டங்களும் வருகிறது என்று கன்னி வாழியில் நடைபெற்ற மக்களுடன் முதல்வர் முகாமில் ஊரக வளர்ச்சித்துறை அமைச்சர் ஐ.பெரியசாமி பேசினார். முகாமில் பதிவு செய்யும் இடத்திற்கு சென்ற அவர் மக்களுக்கான தீர்வுகளை உடனடியாக வழங்க நடவடிக்கை எடுக்கப்படும் என்று கூறினார். உடன் ஒன்றிய பெருந் தலைவர் ப.க.சிவசுப்பிரமணியம், மாவட்ட தி.மு.க. பொருளாளர் சத்தியமூர்த்தி உட்பட பலர் உள்ளனர்.

அரசு நிர்வாகத்திலும் அரசியலமைப்புப் பதவிகளிலும் நிர்வாகத் திறனோடு செயல்பட்டவர் எம்.எம்.ராஜேந்திரன்!

முதல்வர் மு.க.ஸ்டாலின் இரங்கல் செய்தி!

சென்னை, டிச. 25 -

அரசு நிர்வாகத்திலும் அரசியலமைப்புப் பதவிகளிலும் நிர்வாகத் திறனோடு செயல்பட்டவர் மறைந்த ஒடிசா முன்னாள் ஆளுநர் எம்.எம்.ராஜேந்திரன் என்று அவரது மறைவையொட்டி வெளியிட்டுள்ள இரங்கல் செய்தியில் முதல்வர் அவர்கள் குறிப்பிட்டுள்ளார்.

தமிழ்நாடு அரசின் முன்னாள் தலைமைச் செயலாளரும், ஒடிசா மாநில முன்னாள் ஆளுநருமான எம்.எம்.ராஜேந்திரன் அவர்கள் மறைவையொட்டி முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:

தமிழ்நாடு அரசின் முன்னாள் தலைமைச் செயலாளரும் ஒடிசா மாநில முன்னாள் ஆளுநருமான எம்.எம்.ராஜேந்திரன் அவர்கள் மறைவையிதனார் என்று அறிந்து மிகவும் வருந்துகிறேன்.

1957 பேட்ச் ஐ.ஏ.எஸ். அதிகாரியான ராஜேந்திரன் அவர்கள்



உதவி ஆட்சியர், துணை ஆட்சியர் போன்ற பொறுப்புகளை வகித்து இராமநாதபுரம் மாவட்ட ஆட்சியராக உயர்ந்தவர். அந்தச் சமயத்தில் 1964-ஆம் ஆண்டு தனுஷ்கோடியில் ஏற்பட்ட இயற்கைச் சீற்றத்தை எதிர்கொண்டவர். அந்த அனுபவத்தைக் கொண்டு ஒடிசா மாநில ஆளுநராக இருந்த போது அங்கு நிகழ்ந்த புடலை எதிர்கொள்வதிலும் மாநில அரசுடன் இணைந்து பணியாற்றி முக்கியப் பங்களிப்பை ஆற்றியுள்ளார்.

தமிழ்நாட்டில் குடியரசுத்தலைவர் ஆட்சி அமலில் இருந்தபோது தலைமைச் செயலாளரான ராஜேந்திரன் அவர்கள் 1989-ஆம் ஆண்டு முத்தமிழறிஞர் கலைஞர் அவர்கள் முதலமைச்சரான பின்னும் அப்பதவியில் தொடர்ந்து நீடித்துப் பணியாற்றினார்.

அரசு நிர்வாகத்திலும், அரசியலமைப்புப் பதவிகளிலும் சிறப்பாகவும் நிர்வாகத் திறனோடும் ஆக்கப் பூர்வமாகவும் செயல்பட்டவர் ராஜேந்திரன் அவர்கள். அவரை இழந்து தவிக்கும் அவரது துணை வியாருக்கும், உறவினர்களுக்கும், அவருடன் பணியாற்றிய இந்திய ஆட்சிப் பணி அதிகாரிகளுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் தெரிவித்துள்ளார்.

கன மழை காரணமாக ஏற்பட்ட வெள்ள பாதிப்பினால்

கல்லூரிச் சான்றிதழ்களை இழந்த மாணவ - மாணவிகளுக்கு கடனமின்றி நகல்கள்!

உயர் கல்வித் துறை இணைய தளம் உருவாக்கம்!

சென்னை, டிச. 25 - பினால் கல்லூரிச் சான்றிதழ்களை இழந்த மாணவ ஏற்பட்ட வெள்ள பாதிப்பு / மாணவிகளுக்கு கட்ட

னமின்றி அவற்றின் நகல் பெறுவதற்கு ஏதுவாக www.mycertificates.in என்ற இணையதளம் உயர்கல்வித் துறையால் உருவாக்கப்பட்டுள்ளது.

தற்போது, தமிழ்நாட்டின் தென்மாவட்டங்களான கன்னியாகுமரி, திருநெல்வேலி, தூத்துக்குடி மற்றும் தென்காசி ஆகிய மாவட்டங்களை சேர்ந்த மாணவ / மாணவியர்களுக்கும் தாங்களும் இழந்த சான்றிதழ்களின் நகல்களை பெற அச்சான்றிதழ்கள் பற்றிய விவரங்களை மேற்கண்ட இணையதளம் வாயிலாக பதிவு செய்து கொள்ளலாம். மாணவ / மாணவிகள் மேற்கண்ட இணையதளம் வாயிலாக சான்றிதழ்களின் விபரங்களை பதிவு செய்தபின் அவர்களது மின்னஞ்சலுக்கு ஒப்புக்கொண்ட (Acknowledgement) அனுப்பப்படும். அவ்வாறு பதிவு செய்யப்பட்ட சான்றிதழ்களின் நகல்களை கட்டணமின்றி

ஈரோடு வடக்கு மாவட்ட மகளிர் தொண்டர் அணி தலைவர் திருமதி ஏ.சி.குப்புலட்சுமி மறைவு!

முதல்வர் - தலைவர் மு.க.ஸ்டாலின் இரங்கல்!

சென்னை, டிச. 25 - ஈரோடு வடக்கு மாவட்டக் கழக மகளிர் தொண்டர் அணித் தலைவர் திருமதி ஏ.சி.குப்புலட்சுமி மறைவுக்கு முதல்வர் மு.க.ஸ்டாலின் அவர்கள் தமது ஆழ்ந்த இரங்கல் செய்தியில், “ஈரோடு வடக்கு மாவட்ட மகளிர் தொண்டர் அணித் தலைவர் திருமதி ஏ.சி.குப்புலட்சுமி அவர்கள் 23.12.2023 அன்று இயற்கை எய்தினார் என்பதை அறிந்து வருந்துகிறேன். அன்னாரை இழந்து வாடும் அவரது குடும்பத்தாருக்கும் கழகத் தோழர்களுக்கும் எனது ஆழ்ந்த இரங்கலை தெரிவித்துக் கொள்கிறேன்” - என்று குறிப்பிட்டுள்ளார்.



வேலூர் மாவட்டம், அணைக்கட்டு சட்டமன்றத் தொகுதி வேலூர் ஒன்றியம் செம்பேடு கிராமத்தில் ‘மக்களுடன் முதல்வர்’ நிகழ்ச்சியில் வேலூர் மாவட்டச் செயலாளர் ஏ.பி.நந்தகுமார் எம்.எல்.ஏ. கலந்துகொண்டு, பொது மக்கள் அளித்த, மனுவை விசாரித்து அதற்கான சான்றிதழ்களை உடனடியாக வழங்கினார். இதில் மாவட்ட ஊராட்சி குழு தலைவர் மு.பாபு, ஊராட்சி ஒன்றியக்குழு தலைவர் அமுதா, ஒன்றியக் கழகச் செயலாளர் சி.எஸ்.ஞானசேகரன், செம்பேடு ஊராட்சிமன்றத் தலைவர் அன்பழகன், ஊராட்சி கழகச் செயலாளர் பச்சையப்பன் மற்றும் கழக நிர்வாகிகள் கலந்து கொண்டனர்.



கடலூர் மேற்கு மாவட்டம், விருத்தாசலம் நகராட்சியில் உள்ள அனைத்து வாங்குகிலும் மாபெரும் தூய்மை பணி நிகழ்ச்சியை தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் தொடங்கி வைத்தார். உடன் சட்டமன்ற உறுப்பினர் எம்.ஆர்.ராதா கிருஷ்ணன், நகர மன்ற தலைவர் மருத்துவர் சங்கவி முருகதாஸ், நகர மன்ற துணை தலைவர் ராணி தண்டபாணி, நகர மன்ற ஆணையாளர் மற்றும் நகர கழக செயலாளர் க. தண்டபாணி, ஒன்றியக் கழகச் செயலாளர்கள் தி.வேல்முருகன், கனக. கோவிந்தசாமி, நகர துணை செயலாளர் எஸ். இராபா, நகர மன்ற உறுப்பினர் ஆட்டோ பாண்டியன், ஒன்றிய துணைச் செயலாளர் தர்ம.மணிவேல், ஊராட்சி மன்றத் தலைவர் வசந்த், நகர மன்ற உறுப்பினர்கள் உள்ளனர்.

வெளிநாடு செல்லும் தொழிலாளர்களின் பாதுகாப்பிற்கான புலம்பெயர்வோர் மசோதாவை ஒன்றிய அரசு சட்டமாக்கிட வேண்டும்!

தமிழ்நாடு விவசாயிகள் - தொழிலாளர்கள் கட்சித் தலைவர் பொன்குமார் வலியுறுத்தல்!

சென்னை, டிச. 25 - “வெளிநாடு செல்லும் தொழிலாளர்களின் பாதுகாப்பிற்கான புலம்பெயர்வோர் மசோதாவை ஒன்றிய அரசு சட்டமாக்கிட வேண்டும்” என்று தமிழ்நாடு விவசாயிகள், தொழிலாளர்கள் கட்சித் தலைவர் பொன்.குமார் வலியுறுத்தியுள்ளார்.

இதுகுறித்து நடைபெற்ற கருத்தரங்கில் பொன்.குமார் பேசியதாவது:- கட்முமானத் தொழிலாளர்கள், வீட்டுப் பணியாளர்கள், ஓட்டுநர்கள் போன்ற அமைப்புசாராத தொழிலாளர்கள் தரமான வேலை, நல்ல சம்பளம் என்ற நம்பிக்கையோடு வெளிநாடுகளுக்கு புலம்பெயர்ந்து செல்கின்றனர். ஆனால், அந்த நாடுகளுக்குச் சென்ற பிறகு பல்வேறு இன்னல்களுக்கு இறங்கி தொழிலாளர்கள் ஆளாகின்றனர். குறிப்பாக, முகவர்கள் மற்றும் துணை முகவர்களால் போலியான வாக்குறுதி வழங்கப்பட்டு, அதிக அளவில் பணம் பெற்றுக் கொண்டு ஓடுவதால் விசாவில் வெளிநாடுகளுக்கு தொழிலாளர்களை அனுப்பி வைக்கின்றனர். அந்த நாடுகளுக்குச் சென்ற பின் சொல்லப்பட்ட வேலையோ, உறுதியளிக்கப்பட்ட சம்பளமோ அவர்களுக்கு கிடைப்பதில்லை. பல தொழிலாளர்கள் ஓட்டகம் மேய்க்க நிர்ப்பந்தப்படுத்தப்படுகின்றனர். குறைந்த சம்பளத்திற்கு நீண்ட நேரம் வேலை செய்ய வேண்டிய சூழ்நிலை ஏற்படுகிறது. இப்படிப்பட்ட நிலையில் வெளிநாடுகளுக்குச் சென்ற தொழிலாளர்களின் பால் போர்டர்கள் அந்த நாட்டு முதலாளிகளால் பறிமுதல் செய்து கொள்ளப்படுகிறது. இதனால் விரும்பிய நேரத்தில் தாயகம் திரும்ப முடியாத பிரச்சினைகளுக்கு ஆளாகின்றனர். இறந்து போனத் தொழிலாளர்களை தமிழ்நாட்டுக்கு கொண்டு வர முடியாத நிலை, செய்த வேலைக்கு உரிய சம்பளம் கிடைக்காத சூழல் இப்படி பல்வேறு பிரச்சினைகளை அந்நிய நாடுகளில் தொழிலாளர்கள் சந்திக்கின்றனர். இப்படிப்பட்ட புலம்பெயர்ந்தத் தொழிலாளர்களைப் பாதுகாப்பதற்காக



2010 ஆம் ஆண்டு தி.மு.க. ஆட்சி காலத்தில் தலைவர் கலைஞர் அவர்களால் வெளிநாடு வாழ் தமிழர் நலச் சட்டம் கொண்டு வரப்பட்டது. அந்த சட்டத்தின் மூலம் வெளிநாடு வாழ் தமிழர் நல வாரியம் அமைக்கப்பட்டது. ஆனால் ஆட்சி மாற்றத்திற்கு பின், பத்தாண்டு கால அ.தி.மு.க. ஆட்சியில் அந்த சட்டமும், வாரியமும் முறையாக செயல்படாமல் முடக்கி வைக்கப்பட்டது. தற்போது அவர்கள் தலைமையில் மீண்டும் தி.மு.க. ஆட்சி ஏற்பட்ட பின் இந்த வெளிநாட்டில் உள்ள வெளிநாடு வாழ் தமிழர்கள் மற்றும் புலம்பெயர்ந்து செல்லும் தொழிலாளர்களைப் பாதுகாப்பதற்காக தலைவர் கலைஞரால் கொண்டுவரப்பட்ட அந்த சட்டத்தை கொண்டு நலவாரியம் அமைத்து அதற்கு திட்டங்கள் தீட்டி நடைமுறைப்படுத்துவதற்கு உத்தரவிட்டுள்ளார்கள்.

அதுபோல இந்த துறைக் காகவே ஒரு அமைச்சகம் ஏற்படுத்தப்பட்டு அதற்கு கே.எஸ்.மஸ்தான் அவர்

களை அமைச்சராக நியமனம் செய்து இதை கண்காணிக்கும் ஏற்பாடு செய்துள்ளார்.

ஆனால் மத்தியில் உள்ள மோடி அரசு இந்த தொழிலாளர்களைப் பற்றி கவலைப்படுவதில்லை. புலம்பெயரும் தொழிலாளர்களுக்குக் கான 1993 ஆம் ஆண்டு சட்டத்தை உரிய திருத்தங்களுடன் தேவையான பாதுகாப்பு அம்சங்களுடன் அந்த மசோதா பாராளுமன்றத்தில் விவாதித்து நிறைவேற்றப்பட வேண்டும். ஆனால், இதுவரை அந்த மசோதாவை சட்டமாக்கப்படவில்லை.

இவ்வாறு பொன்.குமார் பேசினார். இந்த செயலை கண்டித்தும் விரைந்து இந்த மசோதாவை சட்டமாக்கிட நாடாளுமன்றத்தில் விவாதித்திருக்க வேண்டும் என்றும் வலியுறுத்தியும் கருத்தரங்கு சென்னையில் விவசாயிகள் தொழிலாளர்கள் கட்சியின் சார்பில் நடைபெற்றது.

சென்னை, தியாகராய நகர், சர்பிட்டி. தியாகராய அரங்கத்தில் இந்த புலம்பெயரும் தொழிலாளர்களுக்கான பிரச்சினைகளுக்குத் தகுத்து அரங்கம் விவசாயிகள் தொழிலாளர்கள் கட்சி பொதுச்செயலாளர் என்.சுந்தராஜ் தலைமையில் விவசாயிகள் தொழிலாளர்கள் கட்சியின் சார்பில் நடைபெற்றது. இளைஞரணித் தலைவர் வினோத் பொன்குமார், பொதுச்செயலாளர் ஜெகமுகுன், வி.சுப்பராயலு, மாநிலப் பொருளாளர் ஆர்.சேகர் ஆகியோர் முன்னி

லையில் பொதுச்செயலாளர் பொறி.எஸ்.ஜெகதீசன் வரவேற்று பேசினார்.

இந்த கருத்தரங்கில் கட்முமானத் தொழிலாளர் நலவாரிய தலைவர் பொன்குமார் தொடக்க உரையாற்றினார். சிறுபான்மையினர் நலத்துறை அமைச்சர் கே.எஸ்.செஞ்சி மஸ்தான், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் ஆகியோர் சிறப்புரை யாற்றினர். சி.பி.எம். செயலாளர் மு. பாலகிருஷ்ணன், சி.பி.ஐ. இணைப் பொதுச் செயலாளர் வீரபாண்டியன், விடுதலைச் சிறுத்தைகள் கட்சி பொதுச் செயலாளர் எஸ். எஸ்.பாலாஜி எம்.எல்.ஏ., இந்திய யூனியன் முஸ்லிம் லீக் பொதுச்செயலாளர் முகமது அபுபக்கர், இந்திய தேசிய லீக் தலைவர் பஷீர் அகமது, மதுரவாயல் தொகுதி சட்டமன்ற உறுப்பினர் மு.கணபதி, விருகம் பாக்கம் தொகுதி சட்டமன்ற உறுப்பினர் ஏ.எம். வி.பிரபாகரராஜா ஆகியோர் உரையாற்றினர்.

அருணோதய புலம்பெயர்வோர் அமைப்பின் இயக்குனர் டாக்டர் பெர்னாடி.சாமி, தேசிய வீட்டு பணியாளர் சங்க ஒருங்கிணைப்பாளர் எம்.வள்ளப்பிள்ளை, Geneva Global அமைப்பின் பொறுப்பாளர் பி.பாலமுருகன், தொழிற்சங்க கூட்டமைப்பு பொதுச்செயலாளர் குருநாகலிங்கம் உட்பட பலர் உரையாற்றினர்.

திராவிட இயக்க தீரர்கள் நினைவு நாள்

கு. காசிநாதன் டிசம்பர் 25 (1991)



தந்தை பெரியாரின் பகுத்தறிவுக் கொள்கையை இளமைக் காலம் முதல் தனது இறுதிக் காலம் வரை கடைபிடித்து வந்தவர்.

கழகம் துவங்கிய காலத்திலேயே கொடுங்கையூர் பகுதியில் கழகம் வளர்க்கப் பாடுபட்டவர்களில் இவரும் ஒருவர்.

கிளைச் செயலாளராகவும், புழல் ஒன்றிய அவைத் தலைவராகவும், பின்னர் கொடுங்கையூர் சென்னை மாநகராட்சிக்குள் இணைந்த பேரூரம்மூர் 1வது வட்டக் கழகம் செயலாளராகவும் பொறுப்புகள் வகித்து கழகப் பணியாற்றியவர்.

கழகம் அறிவித்த அனைத்து போராட்டங்களிலும் பங்கேற்று சிறை சென்றவர்.

தலைமைக் கழகம் தி.மு.க.

நகல்கள், கல்லூரி மற்றும் பல்கலைக்கழகத்திடமிருந்து பெறப்பட்டு, மாணவ / மாணவியர்களுக்கு, அவர்கள், எந்த மாவட்டத்திலிருந்து விண்ணப்பித்தார்களோ, அதே மாவட்டத் திலேயே, அவர்களுக்கு வழங்கப்படும். அதாவது, திருநெல்வேலி மாவட்டத்திலிருந்து விண்ணப்பித்தவர்களுக்கு திருநெல்வேலி மாவட்டத்திலேயே வழங்கப்படும்.

மேலும், இணையதளத்தில் பதிவு செய்வது குறித்த சந்தேகங்களுக்கு தெளிவுபெற, தொழில்நுட்ப கல்வி இயக்ககத்தில் செயல்படும் கட்டண மில்லா அழைப்பு மையத்தை 18004250110 என்ற எண்ணில் தொடர்பு கொள்ளலாம்.

இவ்வாறு உயர் கல்வித் துறை அறிவித்துள்ளது.